



अधिकतम : 38° C  
न्यूनतम : 24° C

अबरे छुपाता नहीं, छापता है

# शाह टाइम्स

मेरठ, शक्रवार 22 मई 2026 मेरठ संस्करण: वर्ष 19 अंक 350 पृष्ठ 12 मूल्य रुपये 5.00



विस्तृत खबरों के लिए QR कोड स्कैन करें।  
मुफ्त पढ़ें E-paper

shahtimes2015@gmail.com

चौथे शुक्र पक्ष 5 विक्रमी सप्तम 2083

4 जिलाहिज्जा 1447 हिजरी

नई दिल्ली, मुजफ्फरनगर, देहरादून, हल्द्वानी, मुगदाबाद, बरेली, मेरठ व लखनऊ से प्रकाशित



**यूपी के कर्मचारियों-पेंशनरों को राहत, डीए 2 प्रतिशत बढ़ा** पेज 2



**हार्दिक पंड्या पर मैच फीस का 10 फीसदी जुमाना** खेल टाइम्स



**इबोला का डर: नजर रखें और सतर्क रहें** सम्पादकीय



**पाकिस्तान के जरिये अमेरिका का नया युद्ध विराम प्रस्ताव** पेज 12

## काँकरोच जनता पार्टी का एक्स अकाउंट ब्लॉक

शाह आजूम राना

नई दिल्ली। छह दिन पहले बनी काँकरोच जनता पार्टी (सीजेपी) के इंडस्ट्रियल पर गुरुवार शाम 5 बजे तक 1.5 करोड़ से ज्यादा फॉलोअर्स हो गए हैं। यह देश की किसी भी पॉलिटिकल पार्टी से ज्यादा है। इंडस्ट्रियल पर काँग्रेस के 1.33 करोड़, भाजपा के 87 लाख, 'आप' के 19 लाख और सीपीआई (एम) के 2.35 लाख फॉलोअर्स हैं। सीजेआई सूर्यकांत के काँकरोच वाले बयान के विरोध में बनी इस पार्टी के एक्स पर भी 1.93 लाख



**CJP ने नया अकाउंट बनाया**  
**इंडस्ट्रियल पर 6 दिन में 1.5 करोड़ फॉलोअर्स**

से ज्यादा फॉलोअर्स हो चुके थे। हालांकि, एक्स अकाउंट गुरुवार

करीब 12 बजे ब्लॉक हो गया। सीजेपी फाउंडर अभिजीत दीपक ने कहा कि जैसी आशंका थी, वैसा ही हुआ। सीजेपी का एक्स अकाउंट भारत में बैन कर दिया गया है। एक्स के मुताबिक उसने भारत में स्थानीय नियमों, कोर्ट के आदेश या कानूनी शिकायत के आधार पर कार्रवाई की है। इसके बाद संगठन ने नया अकाउंट बना लिया। 15 मई को सीजेआई सूर्यकांत ने एक मामले की सुनवाई के दौरान कुछ बेरोजगार युवाओं की तुलना काँकरोच से की थी। इसके एक दिन बाद सीजेपी पार्टी बनाई गई थी।

## पुलवामा हमले का मास्टरमाइंड हमजा मारा गया

**इस्लामाबाद।** पुलवामा हमले के मास्टरमाइंड हमजा बुरहान को पाकिस्तान के कब्जे वाले कश्मीर (पीओके) में अज्ञात बंदूकधारियों ने हत्या कर दी है। यह घटना मुजफ्फराबाद में हुई, जहाँ उस पर ताबड़तोड़ गोलीयाँ बरसाई गईं। गोलीयाँ से छलनी आतंकी ने मौके पर ही दम तोड़ दिया। वह 2017 में यह कहकर पाकिस्तान गया था कि वह उच्च शिक्षा के लिए जा रहा है, लेकिन बाद में वह आतंकी संगठन अल-बद्र में शामिल हो गया और जल्दी ही कमांडर बन गया। स्थानीय मीडिया रिपोर्ट्स के मुताबिक, मुजफ्फराबाद के एआईएसएस कॉलेज के बाहर हमजा की कार सड़क पर जाम में फंसी हुई थी, तभी हमलावरों ने उस पर कई गोलीयाँ चलाईं,



जिससे उसकी मौके पर ही मौत हो गई। हमलावर बाइक से आए थे और उन्होंने बुर्का पहन रखा था। अल-बद्र में शामिल होने के बाद वह कश्मीर लौटा। उस पर दक्षिण कश्मीर में युवाओं को कट्टरपंथ की ओर ले जाने और उन्हें आतंकी संगठनों में शामिल करने का आरोप था। उसका नेटवर्क मुख्य

**पीओके के मुजफ्फराबाद में अज्ञात हमलावरों ने गोलीयाँ बरसाईं**  
**गोलियों से छलनी आतंकी ने मौके पर ही दम तोड़ा**

रूप से दक्षिण कश्मीर में सक्रिय था। हमजा बुरहान को केंद्र सरकार ने वर्ष 2022 में आतंकवादी घोषित किया था। रिपोर्ट्स की मानें, तो पाकिस्तान में हमजा अपनी पहचान छिपाने के लिए एक स्कूल में प्रिंसिपल के तौर पर काम कर रहा था। अपने लोगों के बीच वह 'डाक्टर' के नाम से प्रसिद्ध था। हमजा ने

## संक्षिप्त समाचार

**कैलाश मानसरोवर के लिए एक हजार यात्रियों का चयन**  
नई दिल्ली। पवित्र कैलाश मानसरोवर यात्रा के लिए इस वर्ष एक हजार यात्रियों का चयन किया गया है। यह यात्रा जून में शुरू होकर अगस्त में संपन्न होगी। विदेश मंत्रालय ने गुरुवार को बताया कि विदेश मंत्री डा. एम. जयशंकर ने कैलाश मानसरोवर यात्रा 2026 के यात्रियों के चयन के लिए कम्प्यूटरीकृत ड्रा किया। इस ड्रा में निष्पक्ष और कंप्यूटर-आधारित चयन प्रक्रिया का माध्यम से एक हजार यात्रियों का चयन किया गया। चुने हुए यात्री लिपुलेख और नाथू ला दर्रे से होते हुए 20 बैचों में यात्रा करेंगे, जिनमें से प्रत्येक बैच में 50 यात्री होंगे। दोनों मार्ग अरब मोटर चालन के लिए पूरी तरह से उपयुक्त हो गए हैं और इनमें बहुत कम ट्रेकिंग मार्ग शामिल है।

**ई-सिगरेट तस्करी पर कार्रवाई, 120 करोड़ रुपये का माल जब्त**  
नई दिल्ली। वित्त मंत्रालय को एजेंसी राजस्व खुफिया निदेशालय (डीआरआई) ने महाराष्ट्र, गुजरात, दिल्ली और पश्चिम बंगाल में ई-सिगरेट की तस्करी करने वाले गिरोह पर बड़ी कार्रवाई करते हुए 120 करोड़ रुपये मूल्य की 3,00,000 ई-सिगरेट अथवा वेपस जब्त की है। वित्त मंत्रालय को और से गुरुवार को जारी एक विज्ञापन के अनुसार डीआरआई ने प्रतिबंधित निकोटीन उत्पादों के अवैध आयात के विरुद्ध पिछले कुछ दिनों में इन राज्यों के कुछ बंदरगाहों, हवाई अड्डों और आईसीडी (सूचना निर्यंत्रण केंद्र) में चलाए गए अपने अभियान में व्यापक स्तर पर ई-सिगरेट (वेप) तस्करी के एक गोरखबंधे का भंडाफोड़ किया है।

**अभिषेक के खिलाफ दर्ज प्राथमिकी को रद्द करने से हाईकोर्ट का इन्कार**  
कोलकाता। कलकत्ता उच्च न्यायालय ने गुरुवार को तृणमूल कांग्रेस के राष्ट्रीय महासचिव और डायमंड हार्बर के सांसद अभिषेक बनर्जी के खिलाफ दर्ज प्राथमिकी को रद्द करने से इन्कार कर दिया। यह मामला पश्चिम बंगाल विधानसभा चुनाव प्रचार के दौरान कथित तौर पर भड़काऊ टिप्पणी करने से जुड़ा है।

न्यायमूर्ति सौगत भट्टाचार्य ने याचिका को खारिज करते हुए श्री बनर्जी की कथित तौर पर की गई टिप्पणियों की गैर-जिम्मेदाराना प्रकृति पर सवाल उठाए।

## उप्र, मप्र व हरियाणा में मिस्त्र व सऊदी अरब जितनी गर्मी

नौतपा से 4 दिन पहले ही 48 डिग्री पहुंचा पारा, यूपी में गर्मी से 8 छात्राएं बेहोश

शाह टाइम्स ब्यूरो

नई दिल्ली। 25 मई से नौतपा शुरू हो रहा है, लेकिन उससे पहले ही तापमान 48 डिग्री सेल्सियस पहुंच गया है। यह अंडाऊ उत्तर प्रदेश के बांदा में रिकॉर्ड हुआ। तापमान के लिहाज से 20 मई को बांदा दुनिया का तीसरा सबसे गर्म शहर रहा। बांदा से ज्यादा तापमान केवल मिस्त्र के असवान में 49.4 डिग्री सेल्सियस और सऊदी अरब के अराफात में 48.4 डिग्री सेल्सियस रहा।

दुनियाभर में सबसे ज्यादा तापमान वाले टॉप-5 शहरों में खजुराहो 47.4 डिग्री सेल्सियस के साथ चौथे नंबर पर रहा। इधर, बलरामपुर में भीषण गर्मी के कारण कस्तूरबा गांधी आवासीय विद्यालय में पढ़ाई के दौरान 8 छात्राएं बेहोश हो गईं। सभी को उल्टी, सिरदर्द और बेहोशी जैसी शिकायतें -शेष पृष्ठ दो पर



**बांदा से ज्यादा तापमान मिस्त्र के असवान में 49.4 डिग्री और सऊदी के अराफात में 48.4 डिग्री सेल्सियस रहा**

**दिल्ली में मई की सबसे गर्म रात, टूटा 15 साल का रिकॉर्ड**  
नई दिल्ली। दिल्ली में मई महीने की अब तक की सबसे गर्म रात दर्ज की गई, जब न्यूनतम तापमान 31.9 डिग्री सेल्सियस तक पहुंच गया। यह पिछले लगभग 15 वर्षों में सबसे अधिक न्यूनतम तापमान है। इससे पहले 26 मई 2012 को न्यूनतम तापमान 32.5 डिग्री सेल्सियस दर्ज किया गया था। भारतीय मौसम विज्ञान विभाग के अनुसार सफरदर्ज और लोधी रोड सहित कई स्टेशनों पर रात में गर्म मौसम की स्थिति रही। गर्म रात तब घोषित की जाती है, जब अधिकतम तापमान 40 डिग्री सेल्सियस या उससे अधिक रहता है और न्यूनतम तापमान सामान्य से 4.5 से 6.4 डिग्री सेल्सियस अधिक होता है।

## एयर इंडिया के विमान का पिछला हिस्सा रनवे से टकराया

नई दिल्ली। बंगलूरु हवाई अड्डे पर उतरते समय गुरुवार को एयर इंडिया के एक विमान में टेलस्ट्राइक की घटना हुई। अधिकारियों ने बताया कि दिल्ली से आ रहा विमान सुरक्षित रूप से उतर गया और चालक दल और यात्री सामान्य रूप से विमान से उतर गए। दरअसल, टेकऑफ या लैंडिंग के दौरान जब विमान का पिछला हिस्सा रनवे के संपर्क में आता है, तब टेलस्ट्राइक की घटना होती है। टेलस्ट्राइक के बाद सभी

## नैनीताल: भवाली के पास कार 200 मीटर खाई में गिरी

नैनीताल। नैनीताल जिले के भवाली में गुरुवार को एक सड़क हादसे में पांच लोगों की मौत हो गई। घटना के बाद मौके पर लोगों की काफी भीड़ लग गई। सभी लोगों ने मृतकों को खाई से बाहर निकालने में हर संभव मदद की। गुरुवार को भवाली सेिनोटोरियम के रातोघाट बाईपास में यूपी नंबर की एक कार ढैला गांव के समीप अनियंत्रित होकर करीब 200 मीटर गहरी खाई में जा

## बंगाल के सभी मदरसों में वंदे मातरम गाना हुआ अनिवार्य

कोलकाता, वार्ता

पश्चिम बंगाल सरकार ने राज्य के अल्पसंख्यक मामलों और मदरसा शिक्षा विभाग के तहत आने वाले सभी मदरसों में वंदे मातरम गाना अनिवार्य कर दिया है। यह आदेश 19 मई को जारी किया गया।

जानकारी गुरुवार को सामने आई। सरकार के आदेश के मुताबिक, यह नियम सरकारी माडल मदरसों, सरकारी सहायता प्राप्त और बिना सहायता प्राप्त मदरसों पर तुरंत लागू होगा। नए आदेश के बाद अब क्लास शुरू होने से पहले सुबह की प्रार्थना सभा (असंबली) में वंदे मातरम गाना जरूरी होगा। इससे पहले मदरसों में सुबह की प्रार्थना के दौरान राष्ट्रगान जन गण मन और कवि गुलाम मुस्तफा की अनंत असीम प्रेममय तुमी (बांग्ला गीत) गाया जाता था।

**राज्य में सीसीए लागू, BSF को फेंसिंग के लिए जमीन दी, 12 दिन में सरकार के 12 बड़े फैंसले**

**आरजी कर केस: कलकत्ता हाईकोर्ट का सीबीआई को दोबारा जांच का आदेश**  
कोलकाता। कलकत्ता हाईकोर्ट ने आरजी कर रैप-मर्डर केस को दबाने के आरोपों की जांच का आदेश दिया है। कोर्ट ने सीबीआई को 3 सदस्यीय एसआईटी बनाने का आदेश दिया। जिसकी अगुवाई सीबीआई के पूर्वी क्षेत्र के जॉइंट डायरेक्टर करेंगे। एसआईटी को 25 जून तक रिपोर्ट देनी होगी। हाईकोर्ट ने सीबीआई को उस रात के पूरे घटनाक्रम की दोबारा जांच करने को कहा है। साथ ही कोर्ट ने सीबीआई को जरूरत पड़ने पर किसी से भी पूछताछ करने की अनुमति दी है। कोर्ट ने यह आदेश पौडित के माता पिता की तरफ से लगाई याचिका पर दिया। पिछले साल 17 मार्च को पेरेंट्स ने सीबीआई पर केस को सही जांच नहीं करने और मामले को दबाने का आरोप लगाया था। सुप्रीम कोर्ट ने पेरेंट्स को कलकत्ता हाईकोर्ट में याचिका दायर करने की परमिशन दी थी। आरजी कर हासिलपल में 8-9 अगस्त 2024 की रात ट्रेनी डाक्टर का रैप-मर्डर हुआ था। 9 अगस्त को सुबह डाक्टर की लाश सेमिनार हॉल में मिली थी। 20 जनवरी 2025 को सेरेंस कोर्ट ने आरोपी संजय राय को उम्रकैद की सजा सुनाई थी।

को सीमा पर बाड़ लगाने के लिए जमीन सौंपना - भारत-बांग्लादेश प्रक्रिया शुरू हो चुकी है। सीसीए के तहत आने वाले 7 समुदायों और 31 बाड़ (फेंसिंग) लगाने के लिए बीएसएफ को 600 एकड़ जमीन 45 दिनों के भीतर दी जाएगी, जिससे सीमा से जुड़ा पुराना विवाद में नहीं ले सकेंगे।

## मंत्री पद की शपथ लेते हुए विधायक बोले 'राहुल गांधी जिंदाबाद'

चेन्नई, वार्ता

तमिलनाडु में विजय सरकार के मंत्रिमंडल विस्तार में गुरुवार को फिर विवाद हो गया। कांग्रेसी विधायक राजेश कुमार ने शपथ के दौरान 'कामराज अमर रहे', 'राजीव गांधी अमर रहे' और 'जननायक राहुल गांधी जिंदाबाद' कहा। इस पर गवर्नर राजेंद्र विक्वनाथ आलेंकर ने टोक दिया। गवर्नर ने कहा कि ये आपकी शपथ का हिस्सा नहीं है। वहीं, दूसरा विवाद तमिल गीत बजाने को लेकर भी हुआ। समारोह में तमिलनाडु का राज्य गीत 'तमिल



थाई वलथु' सबसे आखिर में बजाया गया। पिछली सरकारों में ये हमेशा पहले बजाया जाता था। तमिलनाडु में सीएम विजय की कैबिनेट का विस्तार हुआ, जिसमें 23 विधायकों ने मंत्री पद की शपथ ली। इनमें दो कांग्रेस के विधायक भी शामिल हैं।

किलियूर विधानसभा सीट से कांग्रेस विधायक दल के नेता एस. राजेश कुमार ने मंत्री पद की शपथ ली। उन्होंने 'कामराज अमर रहे', 'भारत रत्न राजीव गांधी अमर रहे' और 'जननायक राहुल गांधी जिंदाबाद' के नारे लगाए। इस पर राज्यपाल ने मुस्कुराते हुए कहा कि 'यह आपकी शपथ का हिस्सा नहीं है।' राजेश कुमार भी मुस्कुराए और इसके बाद शपथ दस्तावेज पर हस्ताक्षर करने चले गए। तमिलनाडु में परंपरा के मुताबिक सरकारी कार्यक्रमों में 'तमिल थाई वलथु' पहले बजाया जाता रहा है। अब क्रम बदल गया है। शपथ समारोह की शुरुआत में सबसे पहले राष्ट्रीय गीत 'वंदे मातरम' और फिर राष्ट्रगान 'जन गण मन' बजाया गया। सबसे आखिर में तमिलनाडु का राज्य गीत 'तमिल थाई वलथु' बजाया गया।

## सियासी फैसले की आलोचना करना उल्लंघन नहीं: हाईकोर्ट

शाह टाइम्स ब्यूरो

नई दिल्ली। राज्यसभा सांसद राघव चड्ढा ने व्यक्तिगत अधिकारों की सुरक्षा के लिए दिल्ली हाईकोर्ट में याचिका दायर की। न्यायमूर्ति सुब्रह्मण्यम प्रसाद की पीठ ने इस मामले की सुनवाई की। अदालत ने कहा कि राजनीतिक फैसलों की आलोचना व्यक्तिगत अधिकारों का उल्लंघन नहीं है। अदालत ने कहा कि ऐसे मामलों में मानहानि का मुकदमा दर्ज किया जा सकता है। कोर्ट ने

**सोशल मीडिया पर टोलिंग के बाद कोर्ट पहुंचे थे राघव चड्ढा**

यह भी स्पष्ट किया कि पार्टी बदलना एक सार्वजनिक फैसला है। अदालत ने कुत्रिम बुद्धिमत्ता (एआई) से बने वीडियो पर भी टिप्पणी की। कोर्ट ने कहा कि यदि इन वीडियो पर आपत्ति है, तो विशेष याचिका दाखिल करें। व्यापक रोक लगाने की मांग नहीं की जा सकती।















एक नजर

हीट वेव से निपटने की तैयारी पूरी

स्वोहारा। भीषण गर्मी और लू को देखते हुए शासन के निर्देश पर सामुदायिक स्वास्थ्य केंद्र में हीट वेव से निपटने की सभी तैयारियां पूरी कर ली गई हैं।



स्वोहारा। भीषण गर्मी और लू को देखते हुए शासन के निर्देश पर सामुदायिक स्वास्थ्य केंद्र में हीट वेव से निपटने की सभी तैयारियां पूरी कर ली गई हैं।

सड़क हादसे में बाइक सवार की मौत

नागल सोनी। भागलपुर में सड़क हादसे में बाइक सवार की मौत हो गई। बीती रात गत रात रात 12:30 बजे के आसपास एक बाइक सवार को सड़क पर चलाते हुए देखा गया।

सिंदाई कर्मियों का धरना शुरू



हल्द्वारी। सामुदायिक स्वास्थ्य केंद्र में राष्ट्रीय स्वास्थ्य मिशन (एनएचएम) के तहत कार्यरत सिंदाई कर्मचारियों ने वेतन सम्यक से प्राप्त न होने के विरोध में आज आभिरुक्तकालीन धरना प्रदर्शन शुरू कर दिया।

वांछित बदमाश गिरफ्तार

नागल सोनी। पुलिस ने मोरी में वांछित चल रहे एक बदमाश को गिरफ्तार किया है। धनान्यक्ष अमर सिंह राठौर ने नागल-मंडावली मार्ग पर पटाखा फेंकती के समीप से अशोक उर्फ जहरीला निवासी रमेश धाना पंसेवा, जिसे लखीमपुर खीरी को गिरफ्तार किया है।

बुढ़नपुरा को नहर में मिला अज्ञात शव

स्वोहारा। आज बुढ़नपुरा ग्राम बुढ़नपुरा के पास नहर में ग्रामीणों ने लाश ढूँढी देखी। उन्होंने तत्काल पुलिस को सूचना दी। थाना प्रभारी निरीक्षक संजय कुमार पुलिस टीम के साथ वहाँ पर पहुंचे और ग्रामीणों की मदद से लाश को नहर से बाहर निकालवाकर कब्जे में लिया।

फायरिंग का आरोप झूठा, जांच की मांग



नहरौली। ग्राम फूलसर गंगदास के दर्जनो ग्रामीणों ने थाना पुलिस पर आरोप लगाया कि फायरिंग के आरोप को झूठा बताते हुए निष्पक्ष जांच की मांग की। ग्रामीणों का आरोप है कि गांव का ही एक व्यक्ति आदि गांव के युवाओं को झूठे मामलों में फंसा कर कोशिश करती है।

ट्रक व कार की जोरदार टक्कर

कार सवार पांच गंभीर रूप से घायल



मुगदाबाद जनपद के कोट निवासी अमित कार से धामपुर रोड थे। जैसे ही उनकी कार अहमपुर ब्लॉक कार्यालय के समीप पहुंची, सामने से आ रहे एक ट्रक से उसकी कार टक्कर मिलाते हुए टकराई।

कार्यशाला में अभिनय एवं रंगमंच की बारीकियों का प्रशिक्षण



शहदामपुर। प्रशिक्षक रज्जुल मुंसूर, प्रेक्षा सोनी, नाटक अकादमी, लखनऊ के सहयोग से आयोजित ग्रामीणकालीन नाट्य कार्यशाला में विद्यार्थियों को अभिनय एवं रंगमंच की बारीकियों का प्रशिक्षण दिया जा रहा है।

परिश्रम कभी भी व्यर्थ नहीं जाता



शहदामपुर। मनुष्य के जीवन में परिश्रम का अत्यंत महत्वपूर्ण स्थान है। बिना मेहनत के कोई भी व्यक्ति अपने जीवन में सफलता प्राप्त नहीं कर सकता।

कार्यालय खण्ड विकास अधिकारी, छपरौली (बागपत)।

पत्रांक 126/स्था-लेखा/2020-27 दिनांक 21.05.2026 अल्पकालीन निविदा सर्व साधारण को सूचित किया जाता है कि क्षेत्र पंचायत छपरौली (क्षेत्र निधि) को पंचम रायन विद्युत्केन्द्रीय वित्त (टाइड/अनटाइड) वितीय वर्ष 2026-27 से कार्याय जाने वाले निम्नलिखित निम्न कार्य को उच्च दर से तकनीकी स्वीकृति उपरान्त स्वीकृत कार्ययोजना के अन्तर्गत 13 निम्न विभाग कार्य करवाये जाते हैं।

उज्ज्वला योजना का लाभ लेने में परेशानी



धामपुर। प्रधानमंत्री उज्ज्वला योजना को लाभ लेने में आ रही परेशानियों को लेकर बड़ी संख्या में महिलाएं आए एसडीएम कार्यालय पहुंचीं और समस्या समाधान की मांग उठाईं।

आईएमए ब्लड बैंक का शैक्षणिक भ्रमण



शहदामपुर ब्लड बैंक। विभिन्न विभागों के डिपार्टमेंट ऑफ मेडिकल लेबोरेटरी साइंसेज के विद्यार्थियों ने फेकल्टी सदस्यों के साथ इंटरनेट मेडिकल एसोसिएशन ब्लड बैंक, देहरादून का शैक्षणिक एवं औद्योगिक भ्रमण किया।

एक नजर

125 रोगियों का चिकित्सा परीक्षण



धामपुर। श्रीराम स्नातक हॉस्पिटल पीपलसाका के सौजन्य से एक निःशुल्क चिकित्सा शिविर का आयोजन ग्राम कल्याणपुर पंचायत में किया गया।

अधिकारियों ने एसडीएम को सौंपा ज्ञापन

धामपुर। लखनऊ में अधिकारियों के चैमर्स पर बुलंदशहर जिले में अधिकारियों को एसडीएम को सौंपा ज्ञापन में सौंपा गया है। कार्यालय की मांग को लेकर अधिकारियों ने एसडीएम स्मृति मिश्र को ज्ञापन दिया।

Table with 6 columns: क्र.सं., स्वीकृत कार्य का विवरण, स्वीकृत लागत, धरोहर धनराशि, निविदा, कार्य पूर्ण करने की अवधि. It lists 13 items for tendering work in various village panchayats.

खण्ड विकास अधिकारी छपरौली, बागपत







नई दिल्ली। ऑल इंडिया मोटर ट्रांसपोर्ट कांग्रेस (एआईएमटीसी) द्वारा वाणिज्यिक वाहनों पर पर्यावरण क्षतिपूर्ति उपकर बढ़ाने के फैसले के विरोध में बुलाई गई तीन दिवसीय हड़ताल के दौरान कतार में खड़े ऑटो-रिक्शा।

**हिजबुल्ला ने इजरायली सेना पर 24 हमलों का किया दावा**

बेरूत। हिजबुल्ला ने दावा किया है कि उसने दक्षिणी लेबनान में इजरायली सेना के ठिकानों को निशाना बनाकर 24 सैन्य अभियान चलाए हैं। ये हमले रॉकेट, तोपखाने और ड्रोन के जरिए इजरायली सैनिकों के जमावड़े और सैन्य वाहनों को निशाना बनाकर किए गए। समूह ने एक बयान में कहा कि 20 मई, को इस्लामिक रेजिस्टेंस ने दुश्मन इजरायली सेना के खिलाफ 24 लड़ाकू ऑपरेशन किए। हिजबुल्ला ने कहा कि उसने लड़ाकों ने अवीविम, रमीम, रामोट नफतली और माले गोलानी जैसे इलाकों में इजरायली सैनिकों के ठिकानों और सैन्य जमावड़े को निशाना बनाया। इसके साथ ही लेबनानी सीमा पर कई बरतियों को भी निशाना बनाया गया है। समूह ने कहा कि हमलों में ड्रोन, रॉकेट और आर्टिलरी फायर शामिल थे।

**ईरान जंग पर ट्रम्प-नेतन्याहू में मतभेद उजागर**

अमेरिकी प्रशासन डील चाहता है, इजरायल बोला: हमला नहीं रुकना चाहिए, ऐसा किया, तो गलती होगी

नेल अवीव/वाशिंगटन। ईरान युद्ध को लेकर अमेरिकी राष्ट्रपति डोनाल्ड ट्रम्प और इजरायली प्रधानमंत्री बेजायिन नेतन्याहू के बीच मतभेद खुलकर सामने आ गए हैं। एक रिपोर्ट के मुताबिक, नेतन्याहू चाहते हैं कि ईरान पर हमले जारी रहें, जबकि ट्रम्प फिलहाल बातचीत और डील को मौका देना चाहते हैं। रिपोर्ट के मुताबिक, मंगलवार को दोनों नेताओं के बीच करीब एक घंटे तक फोन पर बातचीत हुई। अमेरिकी अधिकारी ने बताया कि नेतन्याहू ने ट्रम्प से कहा कि ईरान पर प्रस्तावित हमले रोकना गलती है और सैन्य कार्रवाई जारी रहनी चाहिए। ट्रम्प ने नेतन्याहू को बताया था कि अमेरिका ईरान पर नए टारगेट हमले की तैयारी कर रहा है। इस ऑपरेशन को 'ऑपरेशन स्लेजहैमर' नाम दिया जाना था, लेकिन करीब 24 घंटे बाद ट्रम्प ने घोषणा कर दी कि मंगलवार के लिए तय हमलों को फिलहाल रोक दिया गया है। ट्रम्प ने कहा कि कतर, सऊदी अरब और यूएई जैसे खाड़ी देशों को



कतर, सऊदी अरब और यूएई जैसे खाड़ी देशों की अपील पर यह फैसला लिया गया: ट्रम्प

अपील पर यह फैसला लिया गया। ज्ञात रहे कि अमेरिकी सोनेट में ट्रम्प की सैन्य शक्तियों को सीमित करने वाला प्रस्ताव 50.47 से पास हुआ। पार रिपब्लिकन सांसदों ने भी ट्रम्प के खिलाफ वोट दिया, अगर कानून बना तो ईरान के खिलाफ जंग जारी रखने के लिए ट्रम्प को कांग्रेस की मंजूरी लेनी होगी। वहीं ट्रम्प ने दावा किया कि ईरान की नौसेना और वायुसेना लगभग खत्म हो चुकी है। उन्होंने कहा कि अब सवाल सिर्फ यह है कि अमेरिका आगे पूरी कार्रवाई करेगा या ईरान समझौता करेगा। पिछले 24 घंटे में 26 जहाज, ईरानी मंजूरी के बाद हार्मुज स्ट्रेट से गुजरे।

इन्में तेल टैंकर और कामर्शियल जहाज शामिल थे। बताते चलें कि ईरान में इंटरनेट शटडाउन को आज 83 दिन हो गए हैं। इंटरनेट निगरानी संस्था नेटब्लाक्स के मुताबिक देश में अंतर्राष्ट्रीय इंटरनेट नेटवर्क बना तो ईरान से ज्यादा समय से बड़े पैमाने पर बंद हैं। रिपोर्ट के अनुसार ईरान सरकार ने 28 फरवरी को युद्ध शुरू होने के कुछ घंटों के भीतर ही देशभर में इंटरनेट पाबंदियां लगा दी थीं। इससे पहले जनवरी में सरकार विरोधी प्रदर्शनों के दौरान भी करीब 20 दिनों तक इंटरनेट सेवाएं बाधित रही थीं। इसी बीच रूस ने कहा है कि ईरान संकट का

हल सिर्फ डिप्लोमेसी और बातचीत के जरिए ही संभव है। रूसी विदेश मंत्रालय की प्रवक्ता मारिया जखारोवा ने कहा कि ईरान के हितों का सम्मान किया जाना जरूरी है। जखारोवा ने कहा कि रूस, ईरान और अमेरिका के बीच बातचीत के जरिए जो भी समझौता होगा, उसे लागू कराने में मदद देने के लिए तैयार है। उन्होंने यह भी साफ कहा कि ईरान के यूरेनियम भंडार का भविष्य तय करने का अधिकार सिर्फ ईरान के पास है। इस मुद्दे पर कोई बाहरी देश फ़ैसला नहीं कर सकता। ईरान और उसके विरोधियों के बीच जारी सीजफायर बातचीत के दौरान हालात ऐसे बन गए हैं जहां कोई भी पक्ष खुलकर युद्ध नहीं चाहता, लेकिन दोनों यह दिखाना चाहते हैं कि जरूरत पड़ने पर वे लड़ाई फिर शुरू करने के लिए तैयार हैं। किंग्स कॉलेज लंदन के लेक्चरर रॉब गीस्ट पिनफोल्ड के मुताबिक ईरान को लग रहा है कि लंबी बातचीत से उसकी स्थिति और मजबूत हो रही है।

**पाक के जरिये नया अमेरिकी युद्ध विराम प्रस्ताव**

समीक्षा कर रहा ईरान, अब तक तेहरान ने प्रस्ताव को लेकर कोई आधिकारिक जवाब नहीं दिया

तेहरान। अमेरिका ने पश्चिम एशिया संघर्ष को स्थाई रूप से खत्म करने के लिए पाकिस्तान के जरिये नया युद्धविराम प्रस्ताव भेजा है। अल अरबिया की रिपोर्ट के मुताबिक, इस मामले से जुड़े कूटनीतिक सूत्रों ने यह जानकारी दी है। ईरान इस प्रस्ताव की समीक्षा कर रहा है, लेकिन अब तक उसने कोई आधिकारिक जवाब नहीं दिया है। दोनों पक्षों के बीच मतभेद कम करने के लिए मध्यस्थ लगाने का इरादा है। ईरान ने इसी बीच, पाकिस्तान के सेना प्रमुख आसिम मुनीर ने ईरान यात्रा का प्लान बनाया है। इससे पहले ईरान के विदेश मंत्रालय के प्रवक्ता इस्माइल बघाई ने कहा था कि ईरान अमेरिका के साथ अच्छी नीयत से बातचीत कर रहा है, लेकिन उसे अमेरिका पर अब भी गहरा शक है। ईरान के सरकारी मीडिया प्रेस टीवी के मुताबिक, बघाई ने कहा कि ईरान को उसके 14 सूत्रीय प्रस्ताव पर अमेरिका का जवाब मिल गया है और उसकी समीक्षा की जा रही है। उन्होंने बताया कि पाकिस्तान के गृह मंत्री मोहसिन नकवी की तेहरान यात्रा का मकसद दोनों पक्षों के बीच बातचीत को आसान बनाना है। बघाई ने कहा कि इस समय हमारी प्राथमिकता लेबनान समेत सभी मोर्चों पर युद्ध खत्म करना है। ईरान ने अपनी मुख्य मांगों में जमा फंड जारी करने, समुद्री रास्तों में कथित



ईरान अमेरिका के साथ अच्छी नीयत से बातचीत कर रहा है, लेकिन उसे अमेरिका पर अब भी गहरा शक है: बघाई

**होर्मुज स्ट्रेट से गुजरने के लिए जहाजों को लेनी होगी अनुमति: ईरान**

तेहरान। ईरान ने होर्मुज जलडमरूमध्य में अपने नियंत्रण क्षेत्र को स्पष्ट करते हुए कहा है कि इस समुद्री मार्ग से गुजरने से पहले सभी जहाजों को अनुमति लेनी होगी और समन्वय स्थापित करना होगा। 'फारस की खाड़ी जलडमरूमध्य प्राधिकरण' ने गुरुवार को सोशल मीडिया पर जलडमरूमध्य में नियंत्रण क्षेत्र को स्पष्ट करते हुए कहा कि निगरानी क्षेत्र पूर्व की ओर ईरान के कुह-ए उबारक से लेकर संयुक्त अरब अमीरात (यूएई) के फुजैराह के दक्षिण तक और पश्चिम की ओर ईरान के केशम द्वीप के छोर से लेकर यूएई के उम अल कुवैन तक फैला हुआ है। प्राधिकरण ने कहा कि निर्दिष्ट क्षेत्र से गुजरने वाले जहाजों को फारस की खाड़ी जलमार्ग प्रबंधन प्राधिकरण के साथ समन्वय करना होगा और जलडमरूमध्य में प्रवेश करने से पहले आवाजाही कि अनुमति प्राप्त करनी होगी।

बाधाएं खत्म करने और ईरानी जहाजों को निशाना बनाने वाली कार्रवाइयों को रोकने की बात कही है। उन्होंने दोहराया कि तेहरान पूरी गंभीरता और अच्छी भावना के साथ

अविश्वास वाला बातचीत का माहौल है। उन्होंने कहा, हमारी नजरें खुली हैं और हमारी सेना पूरी तरह सतर्क है। उन्होंने यह भी कहा कि ईरान किसी भी तरह का भरोसा जताए बिना भी बातचीत जारी रखेगा। ईरान के विदेश मंत्री अब्बास अराघची ने पाकिस्तान के गृह मंत्री मोहसिन नकवी से मुलाकात की। नकवी इस सप्ताह दूसरी बार तेहरान पहुंचे और उन्होंने ईरान के गृह मंत्री तथा राष्ट्रपति से बातचीत की। एक रिपोर्ट के मुताबिक, राष्ट्रपति मसूद पेजेशकियन ने नकवी के साथ बैठक में क्षेत्रीय हालात, ईरान-अमेरिका के अप्रत्यक्ष वार्ता और कूटनीतिक प्रयासों पर चर्चा की। वहीं, इजरायली मीडिया संस्थान सी-14 ने दावा किया कि पाकिस्तान की शांति समझौते में दिलचस्पी उसकी आर्थिक मुश्किलों से जुड़ी है। रिपोर्ट में कहा गया कि ईरान और पाकिस्तान के बीच ऐसी समझ बनी है, जिसके तहत पाकिस्तान ईरान को बेहतर समझौता दिलाने में मदद करेगा। इसके बदले ईरान प्रतिबंधों में राहत और संपादित समझौते के बाद मिलने वाले फंड के जरिये पाकिस्तान को उसके कर्ज संकट से उबरने में मदद करेगा। पश्चिम एशिया में हालात अब भी तनावपूर्ण बने हुए हैं। हालांकि कई पक्ष समझौते के जरिये तनाव कम करने की कोशिश में जुटे हैं।

**युद्ध नहीं, सम्मानजनक कूटनीति ही बेहतर रास्ता**

तेहरान। ईरान के राष्ट्रपति मसूद पेजेशकियन ने एक बार फिर अंतर्राष्ट्रीय समुदाय को स्पष्ट संदेश दिया है कि उनका देश युद्ध के बजाय कूटनीति और संवाद को प्राथमिकता देता है। सोशल मीडिया पर जारी अपने बयान में उन्होंने कहा कि ईरान ने हमेशा अपने सभी दायित्वों का सम्मान किया है और युद्ध से बचने के लिए हर संभव रास्ता अपनाया है। उन्होंने यह भी कहा कि सभी कूटनीतिक विकल्प अभी भी खुले हुए हैं।

**ईरान के राष्ट्रपति पेजेशकियन ने फिर दोहराया अपना रुख**

इसे खत्म कर दें? क्या वे किसी दस्तावेज पर दस्तखत करने वाले हैं? चलिए देखते हैं क्या होता है। व्हाइट हाउस में पत्रकारों से बातचीत के दौरान ट्रम्प ने कहा कि वह क्षेत्र में बड़े युद्ध की बजाय सीमित स्तर पर तनाव या हिंसा को बेहतर मानते हैं। उन्होंने कहा, आदर्श रूप से यह देखना चाहेंगे कि बहुत ज्यादा लोगों की बजाय कम लोगों की जान जाए। हम इसे किसी दूसरे तरीके से भी कर सकते हैं, लेकिन हमें कम नुकसान देना चाहिए। ट्रम्प ने दावा किया कि ईरान में खराब आर्थिक और सामाजिक परिस्थितियों के कारण लोगों के बीच गुस्सा बढ़ रहा है। राष्ट्रपति डोनाल्ड ट्रम्प ने यह भी कहा कि ईरान के साथ एक सीमित समझौते का मतलब लंबे समय के संघर्षविराम से है, जिसके तहत होर्मुज जलडमरूमध्य को तुरंत खोलना होगा। ट्रम्प ने कहा कि हम इसे एक मौका देने जा रहे हैं। युद्ध को जल्दबाजी नहीं है।

**दक्षिण कोरिया में भारतीय युद्ध स्मारक का उद्घाटन**


नई दिल्ली। रक्षा मंत्री राजनाथ सिंह और दक्षिण कोरिया के पूर्व सैनिक मामलों के मंत्री क्वोन ओह-यूल ने गुरुवार को सियोल स्थित इमजिजाक पार्क में भारतीय युद्ध स्मारक का संयुक्त रूप से उद्घाटन किया। सिंह दो दिन की दक्षिण कोरिया की यात्रा पर हैं। रक्षा मंत्रालय ने बताया कि कोरियाई युद्ध की 75वीं वर्षगांठ के उपलक्ष्य में आयोजित स्मृति कार्यक्रमों के अंतर्गत निर्मित यह स्मारक भारतीय सेना की 60 पैरा फोल्ड एम्बुलेंस और कस्टोडियन फोर्स ऑफ इंडिया द्वारा युद्ध के दौरान प्रदर्शित साज, बलिदान और मानवीय सेवा को समर्पित है। दोनों मंत्रियों ने स्मारक पर पुष्पचक्र अर्पित किया और उन वीर भारतीय सैनिकों को श्रद्धांजलि दी, जिनकी सेवा को कोरिया की जनता आज भी बहुत सम्मान और कृतज्ञता के साथ याद करती है। रक्षा मंत्री ने कोरियाई प्रायद्वीप में शांति और मानवीय सहायता के लिए भारत के योगदान को स्थाई विरासत का उल्लेख किया। उन्होंने कहा कि दोनों देशों का साझा इतिहास और बलिदान भारत-कोरिया गणराज्य विश्व परामर्श साझेदारी की मजबूत नींव बने हुए हैं।

**इबोला संकट: भारत-अफ्रीकी संघ शिखर सम्मेलन टला**

नई दिल्ली। अफ्रीका के कई हिस्सों में इबोला वायरस के मामलों के बीच भारत और अफ्रीकी संघ ने नई दिल्ली में होने वाला इंडिया-अफ्रीका फोरम समिट स्थगित कर दिया है। यह सम्मेलन 28 मई से आयोजित होना था। भारत सरकार ने बयान जारी कर कहा कि अफ्रीका के कुछ हिस्सों में बदलती स्वास्थ्य स्थिति को देखते हुए सम्मेलन को फिलहाल टालने का फैसला लिया गया है। डेमोक्रेटिक रिपब्लिक आफ कांगो के साथ कुछ प्रांत समेत अफ्रीका के कई इलाकों में इबोला वायरस के मामले सामने आए हैं। भारत और अफ्रीकी संघ चौथे इंडिया-अफ्रीका फोरम समिट की तैयारियों में जुटे थे। हालांकि हालात की समीक्षा के बाद दोनों पक्षों ने सार्वजनिक स्वास्थ्य तैयारियों और प्रतिक्रिया क्षमता

**ईरान-अमेरिका वार्ता में उभरा नया ताकतवर चेहरा**

ईरान की रिवोल्यूशनरी गार्ड के प्रमुख ब्रिगेडियर जनरल अहमद वाहिदी समझौते और युद्ध पर रणनीति तय करने वाले अहम नेताओं में शामिल



अहमद वाहिदी लंबे समय से ईरान की सुरक्षा और सैन्य रणनीति का अहम चेहरा रहे हैं

मौत के बाद वहीदी को रिवोल्यूशनरी गार्ड की कमान सौंपी गई थी। अब वह ईरान को सबसे ताकतवर सैन्य ताकत का नेतृत्व कर रहे हैं, जिसके पास बैलिस्टिक मिसाइलों का बड़ा जखीरा और फारस की खाड़ी में सक्रिय नौसैनिक क्षमता है। विश्वकोष का मानना है कि होर्मुज जलडमरूमध्य पर दबाव बनाने और वैश्विक तेल आपूर्ति में वहीदी की अहम भूमिका है। वाशिंगटन स्थित इंस्टीट्यूट फार द स्टडी ऑफ वार का कहना है कि वहीदी और उनके करीबी लोगों ने न सिर्फ युद्ध से जुड़ी सैन्य रणनीति बल्कि अमेरिका के साथ वार्ता की नीति पर भी नियंत्रण मजबूत कर लिया है।

**कैरेबियन सागर पहुंचा यूएसएस निमित्ज**

वाशिंगटन। अमेरिका और क्यूबा के बीच बढ़ते तनाव ने अब सैन्य मोर्चे पर भी हलचल बढ़ा दी है। अमेरिकी एयरक्राफ्ट कैरियर यूएसएस निमित्ज अपने स्ट्राइक ग्रुप के साथ कैरेबियन सागर में पहुंच गया है। यह जानकारी रड हिलर की एक रिपोर्ट में सामने आई है। यह तैनाती ऐसे समय में हुई है जब अमेरिकी राष्ट्रपति डोनाल्ड ट्रम्प ने क्यूबा के प्रति अपनी बयानबाजी तेज कर दी है और इस द्वीपीय राष्ट्र के खिलाफ कार्रवाई की धमकी दी है। रिपोर्ट के अनुसार, इस तैनाती का उद्देश्य क्षेत्र में अमेरिकी सैन्य उपस्थिति को मजबूत करना है। अमेरिकी नौसेना के इस शक्तिशाली स्ट्राइक ग्रुप में एक/ए-18ई सुपर हॉर्नेट लड़ाकू विमान, ईए-18जी गोलेवर इलेक्ट्रॉनिक युद्ध विमान और

**सिर्फ जन्मजात अमेरिकी नागरिक ही संभालें सत्ता**

रिपब्लिकन सांसद नैन्सी मेस ने संवैधानिक संशोधन प्रस्ताव पेश किया

वाशिंगटन। अमेरिका में प्राकृतिक रूप से नागरिकता हासिल करने वाले लोगों के अधिकारों को लेकर नई बहस छिड़ गई है। रिपब्लिकन सांसद नैन्सी मेस ने एक संवैधानिक संशोधन प्रस्ताव पेश किया है, जिसमें प्राकृतिक रूप से अमेरिकी नागरिक बने लोगों को कांग्रेस सदस्य, संघीय न्यायाधीश और सीनेट की पुष्टि वाले महत्वपूर्ण पदों पर नियुक्त होने से रोकने की मांग की गई है। इस प्रस्ताव को लेकर डेमोक्रेटिक नेताओं ने तीखी प्रतिक्रिया दी है और इसे नस्लवादी, घृणित और विदेशी मूल के लोगों के खिलाफ बताया है। प्राकृतिक रूप से नागरिकता का मतलब है कि कोई व्यक्ति जन्म से उस देश का नागरिक न हो, लेकिन बाद में कानूनी प्रक्रिया पूरी करके उस देश की



मेस ने अपने पोस्ट में डेमोक्रेटिक सांसदों इल्हान उमर, प्रमिला जयपाल और थानेदार की तस्वीरें भी साझा कीं

प्रतिनिधित्व करने वाले लोगों को निष्ठा सिर्फ अमेरिका के प्रति होनी चाहिए, किसी दूसरे देश के प्रति नहीं। उन्होंने खास तौर पर इल्हान उमर का जिक्र करते हुए कहा कि कुछ नेताओं की वफादारी अमेरिका से बाहर दिखाई देती है। हालांकि, इस प्रस्ताव का असर केवल डेमोक्रेट्स तक सीमित नहीं रहेगा। अमेरिका की कांग्रेस में ऐसे 26 सदस्य हैं जो विदेश में जन्मे हैं, जिनमें कुछ रिपब्लिकन सांसद भी शामिल हैं। डेमोक्रेटिक सांसदों ने इस प्रस्ताव की कड़ी आलोचना की। भारतीय मूल की सांसद प्रमिला जयपाल ने इसे संकीर्ण सोच, विदेशी विरोधी मानसिकता और अमेरिका के इतिहास का अपमान बताया। उन्होंने कहा कि यह विधेयक नस्लवाद से प्रेरित है और कांग्रेस में इसकी कोई जगह नहीं होनी चाहिए।

**ट्रम्प की नीतियों के खिलाफ चीन-रूस मुखर**

बीजिंग। चीन-रूस ने अमेरिकी राष्ट्रपति डोनाल्ड ट्रम्प की वचस्ववादी नीतियों की कड़ी निंदा की है। रूसी राष्ट्रपति व्लादिमीर पुतिन व चीनी राष्ट्रपति शी जिनपिंग की शिखर वार्ता के बाद जारी साझा बयान में दोनों देशों ने खुद को बहुध्रुवीय विश्व व्यवस्था यानी ऐसी दुनिया के समर्थक के रूप में पेश किया, जहां किसी एक देश का दबदबा न हो।

जिनपिंग ने बिना अमेरिका का नाम लिए कहा कि दुनिया में एकाधिकार और वचस्ववादी प्रवृत्तियां बढ़ रही हैं। दोनों देशों की मिलकर एकतरफा दादागिरी का विरोध करना चाहिए और अधिक बहुध्रुवीय विश्व व्यवस्था की रक्षा करना चाहिए। चीनी समकक्ष की इस बात को पुतिन ने रूस-चीन संबंधों के लिए अभूतपूर्व बताया। साथ ही कहा कि एक बहुकेंद्रित दुनिया बनाने की जटिल प्रक्रिया आकार ले रही है और रूस-चीन साझेदारी अंतर्राष्ट्रीय राजनीति में स्थिरता का बड़ा आधार है। पुतिन-जिनपिंग ने बहुध्रुवीय विश्व व्यवस्था बनाने पर एक घोषणापत्र पर हस्ताक्षर किए हैं। बीजिंग में पुतिन के ग्रेट हाल ऑफ द पीपल में औपचारिक स्वागत के बाद उन्होंने कहा कि एकतरफा सैन्य कार्रवाई और लंबे समय तक चलने वाला युद्ध दुनिया को ऐसे दौर में ले जा सकता है, जहां अंतर्राष्ट्रीय नियम कमजोर पड़े जाएं।

**यौन समस्याएं**  
यौन समस्याओं के विशेषज्ञ  
पुराने से पुराने यौन रोग के मरीज एक बार अवश्य मिलें  
**डा. सम्राट**  
नशामुक्ति, शराब, बीड़ी, सिगरेट, गुटखा तम्बाकू, प्रोक्सीवॉन कैप्सूल, अफीम, चरस, डोडे पोस्ट इंजेक्शन व अन्य नशा छुड़ाने का स्थायी ईलाज।  
नावल्टी सिनेमा चौक मुजफ्फरनगर (यूपी.)  
M-9412211108